

Kerala Gazette No. 12 dated 25th March 2014.

**PART I**

**Section iii**



**கேரள அரசு**

சட்ட (சட்டமியற்றல்-ஜி) துறை

அறிக்கை

எண் 24217/ச. இ. ஜி. 2/2011/சட்டம்.

திருவனந்தபுரம், 2013 ஜூன் 27  
1934 ஆஷாடம் 6.

கேரள மாநில சட்டப்பேரவையின் பின்வரும் சட்டம் பொதுமக்களின் தகவலுக்காக இதனால் வெளியிடப்படுகிறது. சட்டப்பேரவையால் நிறைவேற்றப் பட்ட மசோதாவிற்கு 2012 ஜூன் 26ஆம் தேதி கேரள ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

சி. கெ. பத்மாகரன்,  
சட்டத்துறை சிறப்புச்செயலாளர்.

2012-ன் சட்டம் எண் 9

**2012-ன் கொச்சி அறிவியல்-தொழில்நுட்ப அறிவியல்  
பல்கலைக்கழக (திருத்த) அவசரச்சட்டம்**

1986-ன் கொச்சி அறிவியல்-தொழில்நுட்ப பல்கலைக்கழக சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—1986-ன் கொச்சி அறிவியல்-தொழில்நுட்ப பல்கலைக்கழக சட்டம் இதற்குப் பிறகு பின்வரும் தேவைகளுக்காக மேலும் திருத்தம் செய்வது உகந்ததாக இருப்பதாலும்;

இந்தியக்குடியரசின் அறுபத்திமூன்றாவது ஆண்டில் பின்வருமாறு சட்டமாக்கப்படும்.

1. சுருக்கப்பெயரும் தொடக்கமும்.—(1) இந்த சட்டம் 2012-ன் கொச்சி அறிவியல்-தொழில்நுட்ப பல்கலைக்கழக திருத்த சட்டம் என அழைக்கப்படும்.

(2) இது 2011 டிசம்பர் 1ஆம் தேதி அமலுக்கு வந்ததாக கருதப்பட வேண்டும்.

2. பிரிவு 17-ல் திருத்தம்.—1986-ன் கொச்சி அறிவியல்-தொழில்நுட்ப பல்கலைக்கழக சட்டத்தில் (1986-ன் 31) (இதற்கு பிறகு முதன்மைச்சட்டம் என்று அழைக்கப்படும்) பிரிவு 17-ன் உட்பிரிவு (1)-ல்,—

(எ) இனம் (viii)-ல், “ஒருவர் ஆசிரியராக இருக்கவேண்டும்” என்ற சொற்களுக்கு பதிலாக “ஒருவர் பிரிவு 19-ல் தேர்ந்தெடுக்கப்படுகின்ற உறுப்பினர்கள் என்ற தலைப்பின்கீழ் இனம் (v)-ல் செனட்டிற்கு தேர்ந்தெடுக்கப்பட்ட ஒரு பல்கலைக்கழக பேராசிரியராகவும் இருக்கவேண்டும் என்ற சொற்களும் எண்களும் அடைப்புக்குறிகளும் சேர்க்க வேண்டியதாகும்;

(பி) இனம் (xiv)-க்குப் பதிலாக கீழே கூறக்கூடிய இனம் சேர்க்க வேண்டும், அதாவது:—

“(xiv) செனட்டிலுள்ள மாணவ பிரதிநிதிகளில் இருந்து அரசு பெயர் பரிந்துரை செய்கின்ற ஒரு மாணவர்;”

(ii) துணைப்பிரிவு (2)-ல்,—

(எ) “தகுதி உடையதாக இராததுமாகும்” என்ற வார்த்தைகளுக்கு பதிலாக “தகுதி உடையதாக இருக்கும்” என்ற வார்த்தைகள் சேர்க்கவேண்டும்;

(பி) இரண்டாம் காப்புவாசகத்திற்கு பதிலாக கீழே கூறக்கூடிய காப்புவாசகம் சேர்க்கவேண்டும், அதாவது:—

“என்று மட்டுமல்ல பிரிவு 17-ல் துணைப்பிரிவு (1)-ன் கீழ் அரசு பெயர் பரிந்துரை செய்கின்ற உறுப்பினர்களுக்கு அரசாங்கத்திற்கு விருப்பமுள்ள காலம் தங்களின் அலுவல் பொறுப்பில் இருக்கலாம்.

3. பிரிவு 19-ல் திருத்தம்.—முதன்மைச் சட்டத்தின் பிரிவு 19-ல்,—

(i) “அலுவலால் அல்லாத உறுப்பினர்கள்” என்ற தலைப்பின்கீழ் இனம் (v)-ல், “கொச்சி மேயர்” என்ற வார்த்தைகளுக்குப் பதிலாக “கொச்சி மேயரும் களமசேரி முனிசிப்பாலிட்டியின் செயற்பேச்சனும் என்ற வார்த்தைகள் சேர்க்கவேண்டும்”;

(ii) “பிற உறுப்பினர்கள்” என்ற தலைப்பின்கீழ்,—

(எ) இனம் (iv)-க்கு பிறகு கீழே கூறக்கூடிய காப்பு நிபந்தனை சேர்க்கவேண்டும், அதாவது:—

“(iv) உயர் கல்வி பிரிவில் இருந்து அரசாங்கம் பெயர் பரிந்துரை செய்கின்ற ஆறு வல்லுநர்கள், அவர்களில் ஒருவர் அட்டவணை/அட்டவணை வர்க்கத்தை சார்ந்தவரும் மகளிராகவும் இருக்கவேண்டும்”;

(பி) இனம் (iv)-க்கு பிறகு அடுத்துக்கூறப்படுகின்ற காப்புவாசகம் சேர்க்கவேண்டும், அதாவது:—

“எனில் அரசு பெயர் பரிந்துரை செய்கின்ற உறுப்பினர்களுக்கு அரசாங்கத்திற்கு விருப்பமுள்ள காலம் வரை தங்களின் அலுவல் பொறுப்பில் இருக்கலாம்;

(சி) இனம் (v)-தவிர்க்கப்பட வேண்டும்.

4. சிறப்புக்காப்புரை.—முதன்மைச் சட்டத்தில் எதுவும் எவ்வாறு இருந்தபோதிலும் இந்த சட்டத்தினுடைய ஆரம்ப தேதியில் முதன்மை சட்டத்தின் பிரிவு 17-ல் துணைப்பிரிவு 1-ன் இனம் (viii), (xiv)-ன்படி பிரிவு 19-ல் “பிற உறுப்பினர்கள்” என்ற தலைப்பின் கீழ் இனம் (iv), (v)-ன் படியும் அலுவல் பொறுப்பிற்கு பெயர் பரிந்துரை செய்யப்பட்டுள்ள தற்போதுள்ள உறுப்பினர்கள் அலுவல் பொறுப்பு ஏற்பது இந்த சட்டத்தின் நிபந்தனைகள்படி முடிவடைவதாகும்.

5. இரத்தாதலும் தவிர்ப்பும்.—(1) 2012-ன் கொச்சி அறிவியல்-தொழில் நுட்ப பல்கலைக்கழக (திருத்த) அவசரச்சட்டம் (2012-ன் 24) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச் சட்டப்படி திருத்தம் செய்யப்பட்ட முதன்மைச் சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்தச் சட்டப்படி திருத்தம் செய்யப்பட்ட முதன்மைச் சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.